

बादाम कली (१७६)

साईं अ गोद में सदां ब्राजत प्राण पियारे लाल लली।
शोभा सागर रूप उजागर भोजन खाइनि खिली खिली॥

सरसु सुहाना भोजन ठाहिया सखियुनि घणी सिक धारे
सुन्दर सुगंधी सणिभा सलोना आयूं थाल्ह संवारे
प्रेम प्रीति सां साईं खाराए युगल धणियुनि खे भांति भली ॥

पूरियूं कचौड़ियूं मधुर मिठायूं सरस सम्बोसा आया
माल पूआ मन मोहणवारा ठाकुर लाइ थनि ठाहिया
केसरी चांवर सुन्दर फुलका खिचिणी सणभ सां रली रली ॥

गीहर अमृतियूं जुड़ियूं जलेबियूं मेसू मोहन थालु मिठो
खोआ खुरिचनु खाई साराहिनि वाह जो आ स्वादु सुठो
सुंदर साग सहेलियुनि आंदा प्रेम पुलाव बादाम कली ॥

बड़ा पकोड़ा पापड़ खीचा पटाटे चापूं कोमलु
चटिणियूं मुरिबा आचार अनोखा दही बड़ा अति नृमल
ब्रिया भी विविध प्रकार जा भोजन हुब सां आया पाण हली
॥

अन्नकूट जो अजबु निज़ारो अबल अंडःण में आहे मतो
विच में वेठुमि साहिबु साईं युगल धणियुनि जे रंग रतो
दास सभेई दम दम में गाइनि जै जै बाबलु वीर बली ॥

युगल विहारी कर कमलनि में मिठिड़ी खणी गिराही
घणे सनेह सां चवनि सबाझा खाउ तूं कोकिल द्राही
अमड़ि मिठीअ अनुराग जी वलिड़ी भेनरु अजु आ फूली
फली ॥

नितु उत्सव नितु आनंद मंगल नितु रस वर्षा वर्षे
साईं अमड़ि जो मोरु रूप मनु दिसी युगल खे हर्षे
द्रियनि आशीशूं साईं अमड़ि खे नर नारियूं बंधी पलव पली
॥